

पद १५३

(रागः यमन जिल्हा - तालः त्रिताल)

नंद मुकुंद मुरारि सांवळा गोकुळांत हरी आला हो ॥१॥ कारागृही
अवतार घेतला । देवकिच्या उदरा आला हो । कंस दुष्ट पापिष्ट

जिवाला । कष्टी मनामध्ये झाला हो ॥२॥ घेउनि कडे वसुदेव
निघाला । मध्यरात्रीं समयाला हो । यमुना जल कल्लोळ हरीच्या ।
स्पर्श करी चरणाला हो ॥३॥ घनःश्याम श्रीकृष्ण छबेला । रंगेला
अलबेला हो । अलाबला किती घेती नाचती । करती घरो-घरीं
काला हो ॥४॥ वासुदेव गिरिधारी कन्हैया मोहन मुरलीवाला
हो । माणिक म्हणे प्रभू शरण तया जा । ध्याती मुनिजन ज्याला
हो ॥५॥